

## دُعا..... مومن کی قوت، دین کا ستون

بغیر کسی تمہید کے دعا کے بارے میں آپ علیہ الصلوٰۃ والسلام کے ارشادات نقل کرتا ہوں۔ ماہ رمضان المبارک کو دعاؤں سے بہت زیادہ تعلق ہے۔ اسی نسبت سے ارشادات عالیہ قارئین نقیب ختم نبوت کے لیے بطور ہدیہ و تحفہ کریمانہ پیش خدمت ہیں۔

۱) رسول اللہ ﷺ نے فرمایا: ”دعا عبادت ہی ہے“ اس کے بعد آپ نے یہ آیت کریمہ تلاوت فرمائی۔  
وَقَالَ رَبُّكُمْ ادْعُونِي أَسْتَجِبْ لَكُمْ أَدْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ

ترجمہ: ”اور تمہارے پروردگار نے کہا ہے کہ تم مجھ سے دعا کرو میں تمہاری (دعا) قبول کروں گا۔ جو لوگ میری عبادت سے تکبر کرتے ہیں، عنقریب وہ جہنم میں ذلیل ہو کر داخل ہوں گے۔“

۲) رسول اللہ ﷺ نے فرمایا: ”تم میں سے جس کے لیے دعا کھول دی گئی یعنی جسے دعا کی توفیق خوب اچھی طرح ہوگئی اس کے لیے قبولیت کے دروازے کھول دیئے گئے۔“ دوسری روایت میں ہے ”جنت کے دروازے کھول دیئے گئے“ ایک اور حدیث میں یوں ہے کہ ”اس کے لیے رحمت کے دروازے کھول دیئے گئے“

۳) ”دعا کے سوا کوئی چیز فقہاً کو رو نہیں کر سکتی“ (ترمذی ابن ماجہ، عن سلیمان، ابن حبان عن ثوبان) ص ۱  
۴) ”تقدیر سے ڈرنا کچھ فائدہ نہیں دیتا۔ دعا اس بلا کے لیے بھی فائدہ دیتی ہے جو نازل ہو چکی اور اس کے لیے جو ابھی نازل نہیں ہوئی۔ اور بے شک ایسا ہوتا ہے کہ بلا نازل ہوتی ہے اور دعا سے جالتی ہے تو یہ دونوں قیامت تک آپس میں جنگ کرتی رہیں گی۔ بلا اترا چاہے گی، دعا اسے روکتی رہے گی۔ (حاکم بزار طبرانی فی الاوسط عن عائشہ) ص ۲

۵) رسول اللہ ﷺ نے فرمایا: ”اللہ تعالیٰ کے نزدیک عبادت میں کوئی چیز دعا سے بڑھ کر بزرگ و برتر نہیں“ ص ۱

۶) رسول اللہ ﷺ نے فرمایا: ”جو شخص اللہ تعالیٰ سے سوال نہیں کرتا، اللہ تعالیٰ اس پر غصہ فرماتے ہیں“

۷) رسول اللہ ﷺ نے فرمایا: دعا کرنے سے عاجز نہ ہو کیونکہ دعا کے ہوتے ہوئے ہرگز کوئی شخص ہلاک نہیں ہوگا“

(سبحان اللہ! ہلاکت سے بچنے کا کیا عجیب نسخہ ہے۔ مرتب)

۸) رسول اللہ ﷺ نے فرمایا: ”جس شخص کو یہ بات خوش کرے کہ اللہ تعالیٰ اس کی دعا خیتوں اور بے چینیوں میں قبول کرے، اسے چاہیے کہ خوشحالی کے وقت کثرت سے دعا کرے“

۹) رسول اللہ ﷺ نے فرمایا: ”دعا مومن کا ہتھیار ہے، دین کا ستون ہے اور آسمانوں اور زمینوں کا نور ہے“

۱۰) حضور اقدس ﷺ کا گزر یکچھ ایسے لوگوں پر ہوا جو تکلیف میں مبتلا تھے آپ نے فرمایا ”کیا یہ لوگ اللہ تعالیٰ سے عافیت کا سوال نہیں کرتے تھے“

۱۱) رسول اللہ ﷺ نے فرمایا: ”جو بھی کوئی مسلمان کسی سوال کے بارے میں دعا کے لیے اپنے چہرے کو اٹھاتا ہے تو اللہ تعالیٰ اس کا سوال ضرور پورا فرمادیتے ہیں۔ یا تو اس کو اسی دنیا میں اس کے سوال کے مطابق عنایت فرمادیتے ہیں۔ یا اس دعا کو اس کے لیے آخرت کا ذخیرہ بنا دیتے ہیں“ اَخَذَ عَشْرَ كُؤْتُبًا۔

حضور انور ﷺ کے ارشادات کے بعد پھر کوئی گنجائش ہی نہیں رہتی کہ آدمی اس بارے میں کوئی غفلت کرے دنیا میں کون ہے جو محتاج نہیں، یا پھر وہ کون ہے جو پریشانیوں میں مبتلا نہیں ہوتا۔

انہی احتیاجوں اور پریشانیوں سے نجات حاصل کرنے کے اکثر نئے حکیم کائنات ﷺ نے ارشاد فرمائے ہیں اور یہ نشاندہی بھی فرمادی گئی ہے کہ کن وجوہ کی بنا پر آدمی مصائب و مشکلات میں مبتلا ہوتا ہے۔ ان وجوہ میں سب سے بڑی وجہ، کبائر میں مبتلا ہونا اور نافرمانیوں کو عادت بنانا ہے، توبہ و اطاعت ہی نجات کا ذریعہ اور مشکلات کا صحیح حل ہے۔ رمضان المبارک کے شب و روز بڑے قیمتی ہیں جن کو ہم لوگ دوسرے ایام کی طرح ضائع کر دیتے ہیں۔ جو بہت ہی زیادہ افسوس ناک بات ہے۔ زندگی کا پتہ نہیں، کب اپنے انجام کو پہنچ جائے اور یہ قیمتی لیل و نہار پھر نصیب ہوں نہ ہوں۔ اللہ تعالیٰ ہم سب کو اور تمام مسلمانوں کو ان شب و روز کو قیمتی بنانے کی توفیق عطا فرماویں۔ (آمین)

ذیل میں کچھ مخصوص احوال کی مناسبت سے مخصوص دعائیں جو سرور عالم ﷺ نے ارشاد فرمائی ہیں پیش کی جاتی ہیں۔ ۱) ”بندہ گنہگار ہے اور گناہوں کی وجہ سے ہی مشکلات و مصائب مبتلا ہوتا ہے، بہترین ذریعہ استغفار ہے“  
 ۲) ”استغفار گناہوں کو دھو تا ہے، مشکلات سے نجات کا سبب اور اس سے رزق میں وسعت پیدا ہوتی، اور موت کے وقت آسانی ہوتی ہے۔“

حضرت شافع مشر ﷺ نے فرمایا: ”جو شخص توبہ استغفار میں لگا رہے اللہ تعالیٰ اس کے لیے ہر تنگی سے نکلنے کا راستہ بنا دیں گے، ہر غم کو خوشی میں بدل دیں گے اور اسے وہاں سے رزق دیں گے جہاں سے رزق ملنے کا اسے دھیان بھی نہ ہو۔“  
 حضرت ابی ہریرہؓ سے روایت ہے کہ حضور ﷺ نے فرمایا: ”اللہ کی قسم میں روزانہ ستر مرتبہ سے زیادہ استغفار کرتا ہوں اور اللہ کے حضور توبہ کرتا ہوں“، حالانکہ آپ معصوم ہیں پھر یہ کیفیات کیسی؟ یہ سب اللہ پاک کا شکر ادا کرنے اور

امت کو تلقین اور توبہ و استغفار سے باخبر کرنا مقصود ہے۔ حدیث پاک میں استغفار کے مختلف صیغے آئے ہیں۔

﴿أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ﴾

حضرت عبداللہ ابن عمر رضی اللہ عنہما فرماتے ہیں کہ ہم ہر مجلس میں شاکر کرتے تھے کہ رسول اللہ ﷺ سو مرتبہ یہ دعا پڑھتے تھے۔

﴿رَبِّ اغْفِرْ لِي وَتُبْ عَلَيَّ إِنَّكَ أَنْتَ التَّوَّابُ الرَّحِيمُ﴾

﴿سَيِّدَ الْأَسْتَغْفَارِ..... اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ

مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوؤُ لَكَ بِعَمَلِيكَ عَلَيَّ وَأَبُوءُ بِذَنْبِي فَاغْفِرْ لِي فَإِنَّهُ لَا يَغْفِرُ

الذُّنُوبَ إِلَّا أَنْتَ

﴿اللَّهُمَّ إِنَّكَ عَفُوٌّ تَحِبُّ الْعَفْوَ فَاعْفُ عَنِّي﴾

خصوصیت کے ساتھ ماہ صیام کے شب و روز میں اور شب قدر میں اور دعاؤں کے علاوہ اس دعا کا خاص ذکر ہے۔ ہر ایک

آدمی پریشان ہے۔ یاد رکھنا چاہیے جو الفاظ آپ کی زبان مبارک سے نکلے ہیں۔ ان کی قبولیت میں شک نہیں بلکہ یقین

ہے۔ اسی یقین کے ساتھ پریشانی اور بے چینی کے وقت انہیں دعاؤں کو پڑھنے کا اہتمام کریں۔ جن کا اہتمام خود جناب نبی

کریم ﷺ نے بے چینی و کرب کے وقت کیا۔

غم اور بے چینی کے وقت پڑھنے کی دعائیں

(۱) لَا إِلَهَ إِلَّا اللَّهُ الْعَظِيمُ الْحَلِيمُ. لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ

وَرَبُّ الْعَرْشِ الْكَرِيمِ

(۲) لَا إِلَهَ إِلَّا اللَّهُ الْحَلِيمُ الْكَرِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ

وَرَبُّ الْعَرْشِ الْكَرِيمِ

(۳) لَا إِلَهَ إِلَّا اللَّهُ الْحَلِيمُ الْعَظِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ .

(۴) لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ وَتَبَارَكَ اللَّهُ وَرَبُّ الْعَرْشِ الْعَظِيمِ وَالْحَمْدُ لِلَّهِ رَبِّ

الْعَالَمِينَ .

(۵) لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ السَّمَوَاتِ السَّعِ وَرَبُّ الْعَرْشِ الْعَظِيمِ الْحَمْدُ لِلَّهِ رَبِّ

الْعَالَمِينَ اللَّهُمَّ إِلَى أَعُوذُ بِكَ مِنْ شَرِّ عِبَادِكَ أَوْرِ بِرِشَانِي وَبِجَنَّتِكَ فِي يَوْمِ يَبْرَأُ فِيهِ نَفْسٌ مِمَّا كَانَتْ تَابِتَتْ فِيهِ . اهل اللہ صوفیاء

کہتے ہیں یہ ذکر سیف و رویشاں ہے۔ (۱) حَسْبُنَا اللَّهُ وَنِعْمَ الْوَكِيلُ (۲) حَسْبِيَ اللَّهُ وَنِعْمَ الْوَكِيلُ (۳) اللَّهُ اللَّهُ

رَبِّي لَا أُشْرِكُ بِهِ شَيْئًا (۴) اللَّهُمَّ رَحْمَتَكَ أَرْجُو فَلَا تَكِلْنِي إِلَى نَفْسِي طَرْفَةَ عَيْنٍ وَأَصْلِحْ لِي شَأْنِي

~~~~~

كُلُّهُ، لَا إِلَهَ إِلَّا أَنْتَ (۵) يَا حَيُّ يَا قَيُّوْمُ بِرَحْمَتِكَ أَسْتَغِيْثُ (۶) لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِيْنَ یہ وہ دعائیں ہیں جو قرآن وحدیث میں بے چینی و تفرات سے نجات کی لیے مذکور ہیں۔ اس ماہ مبارک میں ان کا اہتمام کر کے خود بھی مشکلات ومصائب سے نجات حاصل کریں اور پوری امت مسلمہ کے لیے ان دعاؤں کو وسیلہ بنا کر نجات کی دعا کریں۔

آخر میں حضور انور ﷺ کا ارشاد، دعا کی قبولیت کے بارہ میں جو ایک پریشان نابینا صحابی سے فرمایا اور یہ دعا کی قبولیت کی ترتیب بھی۔ آپ نے فرمایا: جاؤ دو رکعت پڑھو، پھر اچھی طرح اللہ پاک کی حمد و ثنا کرو، پھر مجھ پر درود پڑھو، پھر اپنی اور تمام مسلمانوں کی مغفرت طلب کرو، پھر اپنی حاجت بارگاہ الہیہ میں پیش کرو حقیقت یہی ہے اس ترتیب سے کی گئی دعا یقیناً شرف قبولیت و اجابت سے نوازی جائے گی۔ خلاصہ ترتیب دعا یوں ہو۔ پہلے اچھا وضو، پھر دو رکعت نماز، پھر اچھی طرح حمد و ثنا، پھر ذات عالیہ پر درود شریف، پھر اپنی اور تمام مسلمانوں کی مغفرت، پھر اپنی حاجت کی التجا۔ اللہ تعالیٰ اسی طرح سنت کے موافق ہم سب کو دعا کا اہتمام کرنے کی توفیق بخشیں۔ میرے پیرو مرشد حضرت الشاہ عبدالقادر صاحب رائے پوری نور اللہ مرقدہ رمضان المبارک میں کثرت تلاوت کا اہتمام فرماتے، اور ہمارے جد امجد شاہ عبدالرحیم صاحب رائے پوری کا تو کہنا ہی کیا! کلام و ملاقات بند و نوافل و تلاوت میں اہتمام سے مشغولیت۔ لیکن عام طور پر ہماری خانقاہ رائے پورہ میں ان تین تسبیحات کا خاص اہتمام کرایا جاتا تھا۔ بعد نماز فجر تیسرا کلمہ، بعد العصر استغفار اور بعد العشاء درود شریف۔

میں نے استغفار و تلاوت و دعوات کا ذکر دیا۔ مجھے ایک درود شریف جو سلسلہ نقشبندیہ کے ایک بزرگ نے مواجہہ شریف علیہ الصلوٰۃ والسلام کے قریب کھڑے ہو کر اجازت مرحمت فرمائی میرے جی میں یہ بات آئی کہ اللہ کی مخلوق کی نفع رسانی کے لیے عوام اور احباب و قارئین نقیب ختم نبوت کے لیے خصوصاً پیش خدمت کر دوں۔ تو لیجئے! یہ نعت درود سلام حاضر ہے، جیسے مشکلات ومصائب کی نجات کے لیے درود تجویزاً معروف ہے، اسی طرح اس درود پاک کی تلاوت میں بھی یہی تاثیر ہے۔ اَللّٰهُمَّ صَلِّ صَلٰوةً كَامِلَةً وَسَلِّمْ سَلَامًا تَامًا عَلٰى سَيِّدِنَا مُحَمَّدٍ الَّذِيْ تَنَحَّلَ بِهٖ الْقُدْرَةَ وَتَسْفِرُجُ بِهٖ الْكُرْبَ وَتَقْضِيْ بِهٖ الْخَوَائِجَ وَتَنَالُ بِهٖ الرُّغَائِبَ وَحَسُنَ الْخَوَابِرُ وَيَسْتَسْقِي الْعَمَامُ بِوَجْهِهٖ الْكُرْبِيِّمْ وَعَلٰى اِلٰهٍ وَصَحْبِهٖ فِيْ كُلِّ لَمْحَبَةٍ وَنَفْسٍ بَعْدَ كُلِّ مَعْلُوْمٍ لَّكَ يَا اَللّٰهُ۔

اس کی کچھ تعداد متعین کر کے اپنے معمول میں لائیں۔ مجھ فقیر کو، میرے والدین، بھائی، بہن، خاندان اور مجلس احرار اسلام کے ساتھ تعلق رکھنے والے زعمائے احرار، اکابرین احرار، متوسلین احرار، معاونین و اراکین جماعت سب کو خصوصاً اور جمع مسلمین کو عموماً، اس ماہ مبارک کی قبولیت کی گھڑیوں میں کی جانے والی دعاؤں میں فراموش نہ فرمائیں۔